

श्रीनिवास नार्वेकर



येस माय डिअर



अंक - १

प्रवेश - १

(निहार विश्वास त्याची पत्नी सानिया निहार. दोघेही प्रसिद्ध कमर्शियल आर्टिस्ट्स. निहार विश्वास आणि सानिया निहारचा आलिशान बंगला. संध्याकाळ. सानिया बाहेर गेली आहे आणि निहार सानियाच्या वाढदिवसाची तयारी करण्यात व्यस्त आहे. टिपॉयवर केक, मेणबत्ती, निहार सोफ्याच्या मागे पोर्ट्रेट स्टॅण्डवर कार्डबोर्ड लावण्याच्या प्रयत्नात. कार्डबोर्ड लावून बारकाईने वाचन पाहतो. - मॅडम सानिया, वर्धापनदिनाच्या हार्दिक शुभेच्छा.... फक्त आपलाच.... वाचून स्वतःशीच हसतो.)

निहार : हॅलो.... हां, बोल प्रीतम.... नाही यार, मॅडम अजून आलेल्या नाहीयेत.... मीसुद्धा त्यांचीच वाट बघतोय.हो, इन फॅक्ट त्याचीच तयारी सुरू आहे.ओके.... मेसेज देईन मी त्यांना.... नथिंग स्पेशल, अँज युज्वल.... त्या चंदानीसाठी नवीन अँड करतोय.तेच रे त्याचं जुनंपुराणं प्रॉडक्ट.... ब्लेडचं.... नवं काही करणं सोडूनच द्या, तो नवा विचारसुद्धा करत नाही कधी.... काही नाही रे, या लोकांना ब्लेडच्या जाहिरातीसाठी नेहमी बाईच का लागते, काही कळत नाही.... (हसतो.)हो, लक्षात आहे माझ्या.... अरे, त्याच वेळी मॅडमचा एक मोठा प्रोजेक्ट सुरू होता. त्यामुळे.... चू.... देअर वॉज नो वे, यार.... हे बघ, आठ दिवसात करून देतो. तोपर्यंत सांभाळून घे जरा.... याS.... शुअर,.... थँक यू, माय डियर.... हो रे बाबा, सांगतो मी त्यांना.... याSऑफकोर्स.... बाय! (डोअरबेल वाजते. निहार दरवाजा उघडतो. हातात काही स्केचेस, लॅपटॉप आणि काहीबाही सांभाळत सानिया प्रवेश करते.)

सानिया : गुड इव्हनिंग....

निहार : गुड इव्हनिंग, मॅडम.... पधारिये.

सानिया : क्या बात हैS.... आज खुशीत दिसतेय स्वारी....

निहार : नो.... अँज युज्वल....

सानिया : नवी अँड मिळाली वाटतं.

- निहार : हॅ.... आम्हाला कसली नवी अँड मिळतेय?
- सानिया : (हसून) का रे बाबा? मार्केटमध्ये निहार विश्वासाचं नावसुद्धा चांगल्यापैकी आहे म्हटलं....
- निहार : येस, अं....? होऽ.... आहे ना.... (हसतो.)
- सानिया : क्या आपकी इस खुशी कारण जान सकते हैं हम?
- निहार : नाही गं, खरच काही नाही....
- सानिया : (झटकन) चंदानीने अँड कॅन्सल केली?
- निहार : हॉ..... तो कशाला त्याची अँड कॅन्सल करेल?
- सानिया : नाही, त्याला कोणीतरी सांगितलं असेल, बाबा रे, ब्लेडच्या जाहिरातीमध्ये बाईची काही गरज नसते. (हसते.)
- निहार : (हसत) हे जर त्याला कळलं ना, सानिया, तर त्याची अँड फुकट करून देईन त्याला.
- सानिया : मग.... आणखी काय असू शकतं?
- निहार : सांगितलं ना.... काही नाही.
- सानिया : तरीही?
- निहार : च्.... नाही गं.... खरंच काही नाही....
- सानिया : (स्केचेस टेबलावर ठेवून त्याच्याजवळ येते) एऽऽ....
- निहार : अं....???
- सानिया : नाराज आहेस?
- निहार : नाही गं.... अगं, आत्ता तूच तर म्हणालीस, खुशीत दिसतोय म्हणून....
- सानिया : निहार, मी....
- निहार : आपल्या वाढदिवशी मी नाराज कसा असेन, सानिया मॅडम?
- सानिया : (चकित) ओ.... माय.... माय.... मी तर विसरूनच गेले होते....
- निहार : आपला वाढदिवस मी कसा काय विसरू शकेन, मॅडम?
- सानिया : हंऽऽ.... खरंच.... एक वेळ मी विसरू शकेन.... पण तू? नेव्हर....
- निहार : मेनी मेनी हॅपी रिटर्नस् ऑफ द डे सानिया मॅडम....
- सानिया : थँक्स.... थँक्स अ लॉट, डार्लिंग.... पण एक सांगू, निहार?

- निहार : काय?
- सानिया : आज तुझा हा मूड असाच कायम असेल तर आज काही खरं नाही....
- निहार : अं.... च्.... मी कुठे नाराज आहे?.... चलो, लेट्स सेलिब्रेट....
- सानिया : वेट, निहार.... मी जरा फ्रेश तर होते.
- निहार : आय हॅव अ सरप्राईज् फॉर यू, मॅम....
- सानिया : सरप्राईज्?
- निहार : हंSS.... डोळे मिट....
- सानिया : काय?
- निहार : डोळे मिट ना.... क्लोज युवर आयज्. सानिया.... (सानिया हसत डोळे बंद करते. निहार तिला पोर्ट्रेट स्टॅण्डसमोर आणून उभी करतो.) अँड नाऊ ओपन युवर आयज्.... खुल जा सिम सिमSS....
- सानिया : (वाचू लागते.) मॅडम सानिया.... वर्धापनदिनाच्या हार्दिक शु.... (हसते) व्हॉट इज धिस, निहार? तुझ्यासाठी मी मॅडम कधीपासून झाले?
- निहार : आमच्यासाठी आपण मॅडमच आहात, मिसेस सानिया निहार.
- सानिया : निहार तू....
- निहार : (झटकन) हॅपी बर्थ डे.... आय विश यू अ ग्रॅण्ड ग्रॅण्ड ग्रॅण्ड सक्सेस....
- सानिया : (जवळ येऊन हात हातात घेत) थँक्स.... किती आठवणीने केलंस रे सगळं.... मी म्हटलं ना, एक वेळ मी विसरू शकेन. पण तू....
- निहार : सानियाSS....
- सानिया : कम्माँन निहार.... व्हॉट इज धिस? मॅडम हे काय, सानिया काय.... तुझ्या रोजच्या सानिला काय झालं आज?
- निहार : काही नाही.... मी.... असंच आपलं....
- सानिया : मी फ्रेश होऊन येते....
- निहार : होSS....
(सानिया बेडरूममध्ये जाते. निहार काही क्षण तसाच उभा राहतो. तेवढ्यात सानिया पुन्हा बेडरूमच्या दारात येते.)

- सानिया : निहारSS....
- निहार : येस सानिया....
- सानिया : काही रफ स्केचेस आहेत, लॅपटॉपवर.... बघतोस जरा....?
- निहार : शुअर....
- सानिया : लॅपटॉप स्टॅण्डबाय मोडवरच आहे....
- निहार : याSS....
- सानिया : थॅक्यूSS....
(निघून जाते. निहार लॅपटॉप ऑन करतो. बाजूला ठेवलेली स्केचेसही बघतो. लॅपटॉप सुरू होताच, त्यावरील स्केचेस बघू लागतो. तेवढ्यात फोनची रिंग वाजते.)
- निहार : हॅलोSS....
(पलीकडून एक धारदार आवाज) हॅलो, निहार विश्वास.... राईट?
- निहार : याS.... व्हू इज धिस?
(पलीकडून) वेल, जरा शालनला फोन देता का?
- निहार : शालन? आपण कोण बोलताय?
(पलीकडून) निहार विश्वास, मी सांगितलं, शालनला फोन द्या.... प्लीज....
- निहार : एस्क्यूज मी.... इथे कोणीही शालन रहात नाही. तुम्ही....
(पलीकडून) प्लीज तिला फोन द्या. मला माहिती आहे, ती तिथंच आहे.
- निहार : एस्क्यूज मी.... कोणता नंबर हवाय आपल्याला?
(पलीकडून) नंबर इज व्हेरी राईट, मिस्टर निहार विश्वास.... तुम्हाला सांगितलं मी, शालनला फोन द्या....
- निहार : सॉरी, एकदा सांगितलं मी तुम्हाला, इथे कोणीही शालन रहात नाही. प्लीज कन्फर्म युवर नंबर अगेन....
(निहार रिसीव्हर ठेवून देतो. सानियाची स्केचेस पाहू लागतो. सानिया बेडरूमच्या दारात येते.)
- सानिया : सोS.... आय अॅम हिअर.... (निहार बघतच राहतो.) असा काय बघतोयस?

- निहार : (भारवल्यासारखा) खुदा भी आसमां से जब जमींपर देखता होगा, मेरे मेहबूब को किसने बनाया सोचता होगा. (सानिया हसते) खरंच, खूप छान दिसतेयस तू....
- सानिया : थॅक्स....
- निहार : सानि, जरा बस इथे....
- सानिया : आणि
- निहार : बस तर खरं.... (सानिया बसते. निहार तिच्यासमोर गुडघ्यांवर बसतो.) माझ्या डोळ्यात बघ. काय दिसतंय?
- सानिया : अंऽऽ....?
- निहार : सांग ना....
- सानिया : (काही क्षण पाहून) अंऽऽ.... सांगू?
- निहार : हंऽऽ..
- सानिया : खरंच सांगू?
- निहार : होऽऽ.... अगदी खरं....
- सानिया : मला तुझ्यात दिसतायत.... चंदानीच्या ब्लेडच्या अॅडमध्ये दाढी करणाऱ्या बायका....
(खळखळून हसते. निहारसुद्धा हसतो. मग काही क्षण शांतता.)
- सानिया : (अचानक) मी तुला किती आवडते, निहार?
(अचानक आलेल्या या प्रश्नाने निहार चमकतो. काही क्षण गंभीर.)
- निहार : अं....?
- सानिया : सांग ना.... मी तुला किती आवडते?
- निहार : सानिया हे काय, विचारायला हवं?
- सानिया : तरी पण....
- निहार : (काही क्षण शांत) अंऽऽ.... खूप....
- सानिया : खूप म्हणजे....?
- निहार : खूप म्हणजे.... खूप....
- सानिया : तेच विचारतेय मी.... खूप म्हणजे किती?
- निहार : म्हणजे.... म्हणजे..... खूप.... खूप.... खूप.... (दोघेही हसतात.)
कम्माँन, लेट्स सेलिब्रेट, मॅडम.... (तिला टिपॉयपर्यंत घेऊन येतो.)

बा आदब, बा मुलाहिजा.... होशियारऽऽ....

सानिया : निहार, काय हे? (हसते.)

निहार : अगं, पुढल्या वर्षी ही गंमत थोडीच येणार आहे?

सानिया : का?

निहार : अगं, या एवढ्या मोठ्या बंगल्यात पुढल्या वर्षी आपण दोघे थोडेच असणार?

सानिया : निहारऽऽ.... काहीतरीच काय.... तूसुद्धा ना.... (कशीबशी हसत मेणबत्त्या पेटवू लागते.)

निहार : सानि, सानि, सानि.... जस्ट अ मोमेंट....

(सीडीप्लेअर सुरू करायला जाणार तेवढ्यात, पुन्हा फोनची रिंग वाजते.)

निहार : हॅलोऽऽ.... हॅलोऽऽ....

(पलीकडून कोणाचाही आवाज नाही. केवळ एक हलकासा श्वासाचा आवाज.)

निहार : हॅलोऽऽ.... हॅलोऽऽ....

(काही क्षण शांत. निहार काहीसा वैतागतो आणि तोच धारदार आवाज येतो.)

(पलीकडून) मेनी मेनी हॅपी रिटर्नस् ऑफ द डे, शालन.... (निहार चमकतो. झटकन सानियाकडे पाहतो. ती आपल्याच मूडमध्ये.) हॅलो, कोण? (फोन कट होतो. निहार आता बऱ्यापैकी वैतागतो.) हॅलोऽऽ.... हॅलोऽऽ.... (रिसीव्हर ठेवतो.)

सानिया : काय रे? कोणाचा फोन आहे?

निहार : अं....? नाही.... बहुतेक राँग नंबर असेल. (सानियाला त्याचा वैताग जाणवतो.)

सानिया : ऍऽऽ.... काय झालं?

निहार : (सानियाकडे काही क्षण बघत राहतो.) नाही.... काही नाही.... (प्रयत्नपूर्वक मूड बदलतो.) लेट्स कन्टिन्यू.... कर्मान....

(निहार सीडी प्लेअर सुरू करतो. मंद संगीत. संगीताच्या सुरात सूर मिसळून - हॅपी बर्थ डे - म्हणू लागतो. सानिया केक कापते. दोघेही एकमेकांना केक भरवतात.)

- निहार : हॅपी बर्थ डे....
- सानिया : थॅक्स.... खूप काही केलंस आज माझ्यासाठी....
- निहार : नो यार.... इट्स माय ड्यूटी.... सानिया मॅडम (पुन्हा मूड बदलतो.) वन मोअर थिंग फॉर यू.
- सानिया : काय? (निहार बारकडे जाऊन तिच्या आवडीची वाईनची बाटली काढतो. तिला दाखवतो.) ओह.... सो नार्स ऑफ यू.... थॅक्यू, माय डियर....
(निहार दोघांचेही ग्लासेस त्या वाईनने भरतो.)
- निहार : चिअर्स....
- सानिया : चिअर्स.... (निहार तिच्याकडे बघत राहतो.)
- सानिया : हॅलोSS....
- निहार : अं....?
- सानिया : व्हाय आर यू स्टेअरिंग अॅट मी?
- निहार : सानि, रिअली यू आर लूकींग सो सेक्सी टुडे....
- सानिया : (हसते.) ओह रिअली?
- निहार : हंSS.... यू आर लूकींग सो....
- सानिया : हो बाबा, अरे, किती वेळा सांगशील? (हसते.)
- निहार : जोपर्यंत तू मला वाढदिवसाची भेट देत नाहीस, तोपर्यंत....
- सानिया : (जोरात हसते.) अर यू जोकींग, निहार? वाढदिवस माझा आहे, कोण कोणाला गिफ्ट देणार?
- निहार : अरे होSS.... हे तर मी विसरूनच गेलो होतो. मी गिफ्ट द्यायला हवं, नाही का?.... ओकेSS.... माय डियर सानि, आपल्या वाढदिवसाच्या मुहूर्तावर आपल्याला माझ्याकडून हे स्वीट स्वीट गिफ्ट.... (सानियाला जवळ घेतो. त्याचा इरादा ओळखून सानिया दूर पळते.)
- सानिया : नो.... नॉट नाऊ....
- निहार : कमॉन सानि....
- सानिया : नोSS.... नॉट नाऊ.... (झटकन स्केचेस पुढे करते.) स्केचेस पाहिलीस?
- निहार : (नाराजीने) होSS.... पाहिली....